



# भाखड़ा ब्यास प्रबन्ध बोर्ड

सैक्टर 19 बी, चण्डीगढ़-160019



प्रेस विज्ञप्ति दिनांक 21/09/2011

**विषय:** बीबीएमबी द्वारा दशक के रिकार्ड विद्युत उत्पादन से भागीदार राज्यों के अरबों रुपए बचे

चण्डीगढ़: वर्ष 2011 में एक अप्रैल से 20 सितम्बर की अवधि के दौरान, जो बीबीएमबी जलाशयों के लिए भराई का अंतिम चरण होता है, भाखड़ा तथा पौंग जलाशयों के लबालब भरने के साथ-साथ 7000 मिलियन यूनिट (MUs) विद्युत उत्पादन का रिकार्ड लक्ष्य प्राप्त किया गया। ये जलाशय देश के सबसे बड़े जलाशयों में से एक हैं और इनकी क्षमता क्रमशः 9620 और 8570 मिलियन घन मीटर है। पंजाब और हरियाणा के साथ बेहतर समन्वय द्वारा जलाशय के सर्वाधिक प्रचालन से सतलुज तथा ब्यास नदियों के डाऊनस्ट्रीम बाढ़ में प्रभावी कमी सुनिश्चित की गई। वर्ष के दौरान अब तक का संचयी विद्युत उत्पादन न केवल पिछले दशक का सर्वाधिक उत्पादन है बल्कि केन्द्रीय विद्युत प्राधिकरण द्वारा निर्धारित 5670 मिलियन यूनिट के लक्ष्य से 23% अधिक भी है। बीबीएमबी द्वारा 1330 मिलियन यूनिट के अतिरिक्त उत्पादन के कारण भागीदार राज्यों द्वारा बिजली की कम खरीद की गई है अथवा ऊंची दरों पर बिजली की बिक्री में बढ़ोतरी हुई है। इस प्रकार बिजली की बिक्री की प्रचलित दर पर 400 करोड़ रुपए से अधिक की बचत अथवा आय हुई है। इसके अलावा दोनों जलाशयों के शीर्ष तक भरे हुए के कारण बीबीएमबी अपने स्टोक होल्डरों को आने वाले महीनों में पीने और सिंचाई के पानी की पर्याप्त आपूर्ति करने हेतु तत्पर है।